

Exclusive Interview




- ആശംസകൾ അയയ്ക്കാം
- അജപാലനത്തിന്റെ ഉയരങ്ങളിലേയ്ക്ക്
- ഫലബാർ കുടിയേറ്റം
- ക്നാനായ ആചാരങ്ങൾ
- ചിത്രങ്ങൾ
- ഇടയ ശബ്ദം

മുൻ സഭാലേഖ്യക്ഷൻമാർ



ഡോ. ചാൾസ് ലവീഞ്ച് എസ്. ജെ.



പ്രത്യോഗ്യയുടെ പൂർവ്വചക്രവാളത്തിൽ പ്രത്യക്ഷപ്പെട്ട രക്ഷകനായിരുന്നു ലവീഞ്ച് മെത്രാൻ. മാർത്തോമ്മാ ക്രിസ്ത്യാനികൾ സ്വദേശ മെത്രാന്മാരുടെ സ്വരം ശ്രവിയ്ക്കാൻ കാതോർത്തിരുന്ന കാലഘട്ടത്തിലാണല്ലോ തൃശൂർ, കോട്ടയം എന്നീ രണ്ടു വികാരിയാത്തുകൾ സ്ഥാപിച്ചു കൊണ്ടുള്ള ഡിക്രി തിരുസംഹാസനം പുറപ്പെടുവിച്ചത്. കോട്ടയം വികാരിയാത്തിന്റെ പ്രഥമവികാരി അപ്പസ്തോലിക്കാ ആയി നിയമിതനായത് പുണ്യപുരുഷനായ ഡോ. ചാൾസ് ലവീഞ്ച് ആയിരുന്നു. കേരളസഭയിൽ സ്വദേശ മെത്രാന്മാരുടെ ഭരണത്തിനു വഴിയൊരുക്കിയതോടൊപ്പം തെക്കും ഭാഗം രിക്കു മാത്രമായി ഒരു രൂപതയുണ്ടാകുന്നതിനു പശ്ചാത്തലമൊരുക്കുവാനും അദ്ദേഹത്തിനു സാധിച്ചു എന്ന വസ്തുത ക്നാനായ കത്തോലിക്കരെ ഇന്നും ഹർഷപൂളികരാക്കുന്നു.

1840 ജനുവരി 6-ാം തീയതി ഫ്രാൻസിലെ മറുവജോൾസിൽ ജൂയിസ് ചാൾസ് ലവീഞ്ച് ജനിച്ചു. ക്രിസ്ത്യൻ ബ്രദേഴ്സിന്റെ സ്കൂളിൽ പ്രാഥമിക വിദ്യാഭ്യാസവും ഈശോസഭക്കാരുടെ കോളേജിൽ ഉന്നതവിദ്യാഭ്യാസവും നടത്തിയശേഷം അദ്ദേഹം സെമിനാരിയിൽ ചേർന്നു വൈദികപഠനം ആരംഭിച്ചു. 1864 ഡിസംബർ 17-നു പൗരോഹിത്യം സ്വീകരിച്ച ലവീഞ്ച് മെൻഡ് രൂപതയിലെ പെറ്റി സെമിനാരിയിൽ രണ്ടു വർഷക്കാലം പ്രൊഫസറായി സേവനമനുഷ്ഠിച്ചു. 1866 ഡിസംബർ 27-ാം തീയതി തുടർന്ന് അദ്ദേഹം റോൾക്കൂസിലെ ഈശോസഭക്കാരുടെ നൊവിഷ്യറ്റിൽ വ്രതവാദനം നടത്തി തുടർന്ന് മൊൻബാനിലെ പെറ്റിസെമിനാരിയിൽ വൈദിക വിദ്യാർത്ഥികളുടെ പ്രീഫക്റ്ററായും പ്രൊഫസറായും അഞ്ചുവർഷക്കാലം സേവനമനുഷ്ഠിച്ചു. ആ അവസരത്തിൽത്തന്നെ കൗസായിലെ പ്രശ്നമായ ഒരു കോളേജിൽ ശാസ്ത്രാധ്യാപകനായും അദ്ദേഹം ജോലി നോക്കി. 1880 - ൽ ഈശോസഭക്കാരെ ഫ്രാൻസിൽനിന്നും നിഷ്കാസനം ചെയ്തതിനാൽ ലവീഞ്ച് സ്വപൈനിലെ യൂറ്റിസ് പട്ടണത്തിലെ കോളേജിൽ സയൻസ് പ്രൊഫസറായി നിയമിതനായി. ഈശോസഭയുടെ ജനറൽ സെക്രട്ടറിയുടെ സഹായകനായി നിയമിതനായതിനാൽ അദ്ദേഹം റോമിലേയ്ക്കു പോയി.

റോമിലെ സേവനത്തിനുശേഷം ഫ്രാൻസിലേയ്ക്കു മടങ്ങി താനും മാസങ്ങൾ കഴിഞ്ഞപ്പോഴാണ് ഫാ. ചാൾസ് ലവീഞ്ചിനെ കോട്ടയം വികാരി അപ്പസ്തോലിക്കാ ആയി നിയമിച്ചത്. അങ്ങനെ 1887 നവംബർ 13-ാം തീയതി കർദ്ദിനാൾ ബുർസേ അദ്ദേഹത്തെ മിലേവിയായുടെ മെത്രാനായി അഭിഷേകം ചെയ്തു.

കേരളസഭയുടെ പ്രത്യേക പശ്ചാത്തലത്തിൽ ശ്രമകരവും ഉത്തരവാദിത്തപൂർണ്ണവുമായ ജോലിയാണ് ലവീഞ്ചുമെത്രാനിൽ നിക്ഷിപ്തമായത്. ഉദയംപേരൂർ സൂനഹദോസിന്റെ പരിണിതഫലമായി കേരളത്തിലെ സുറിയാനി കത്തോലിക്കർക്ക് വർഷങ്ങളായി ശീലിച്ചുവന്ന പൗരസ്ത്യരാധനക്രമങ്ങൾ ഉപേക്ഷിക്കേണ്ടിവന്നു. തങ്ങളുടെ പാരമ്പര്യവും പൈതൃകവും സംരക്ഷിക്കുവാൻ സ്വജാതിയിലും റീത്തിലും പെട്ട മെത്രാന്മാരെ നൽകണമെന്നു കാണിച്ച് തിരുസംഹാസനത്തിനയച്ച അനേകം അപേക്ഷകരുടെ ഫലമായാണ് പുതിയ രണ്ടു വികാരിയാത്തുകൾ സ്ഥാപിതമായത്.

ഈ പ്രത്യേക പശ്ചാത്തലം മനസ്സിലാക്കുവാനും വിശ്വാസികളുടെ വികാരങ്ങൾ ഉൾക്കൊള്ളുവാനും ലവീഞ്ചുമെത്രാനു സാധിച്ചു. സ്ഥാനമേറ്റ ഉടൻതന്നെ മേലധികാരികളിൽ നിന്നു ലഭിച്ച നിർദ്ദേശമനുസരിച്ച് സ്വദേശീയരായ വികാരി ജനറാൾമാരെ അദ്ദേഹം നിയമിച്ചു. ഈ വികാരി ജനറാൾമാർക്ക് മെത്രാന്റെ സ്ഥാനചിഹ്നങ്ങൾ ധരിക്കുവാനും പൊന്തിഫിക്കൽ കൂർബ്ബാന പാടുക, സ്ഫൈര്യലേപനവും താഴ്ന്നതരം പട്ടങ്ങളും നൽകുക. മുതലായ മെത്രാനടുത്ത ചില തിരുകർമ്മങ്ങൾ നടത്തുവാനുള്ള അധികാരങ്ങളുമുണ്ടായിരുന്നു. വികാരിയാത്തിനെ സ്വയം പര്യാപ്തതയിലെത്തിക്കുന്നതിനും സ്വദേശമെത്രാന്മാരുടെ ഭരണത്തിനു വഴിയൊരുക്കുന്നതിനും ആവശ്യമായ പദ്ധതികൾ ആവിഷ്കരിക്കുന്നതിൽ അദ്ദേഹം ബന്ധശ്രദ്ധനായിരുന്നു.

ലവീഞ്ചുമെത്രാന്റെ ശ്രദ്ധ പ്രഥമത പതിഞ്ഞത് വിദ്യാഭ്യാസ രംഗത്തായിരുന്നു. അങ്ങനെ ചങ്ങനാശ്ശേരിയിൽ ഈശോസഭാ വൈദികരുടെ മേൽനോട്ടത്തിൽ എസ്. ബി. ഹൈസ്കൂൾ ആരംഭിച്ചു. രണ്ടാമതരംഭിച്ച ഹൈസ്കൂൾ സ്വദേശ വൈദികരുടെ ചുമതലയിലായിരുന്നു. മറ്റൊരു സ്കൂൾ തെക്കുംഭാഗം സമുദായക്കാർക്കായി ബ്രഹ്മമം ലത്തു ആരംഭിച്ചു. കൂടാതെ സന്യാസസഭകളുടെ

മേൽനോട്ടത്തിൽ പ്രവർത്തിച്ച മറ്റു പല സ്കൂളുകൾക്കും അദ്ദേഹം അകമഴിഞ്ഞ പ്രോത്സാഹനവും നൽകിയിരുന്നു.

ആദ്ധ്യാത്മിക നവീകരണത്തെക്കുറിച്ച് ആ പരിവ്രാജകന് വ്യക്തമായ ഉൾക്കാഴ്ചകളുണ്ടായിരുന്നു. സന്യാസാശ്രമങ്ങൾ തുടങ്ങുകവഴി നവീകരണവും തുടങ്ങുമെന്നു മനസ്സിലാക്കിയ തിരുമേനി കർമ്മലീത്താ മൂന്നാം സഭക്കാർക്കായി നാല് ആശ്രമങ്ങൾ ആരംഭിച്ചു. കോട്ടയം രൂപതയിൽ വിസിറ്റേഷൻ സന്യാസിനി സമൂഹം ആരംഭിക്കുന്നതിനു പ്രാരംഭമായി വിശുദ്ധ മർഗ്ഗരീത്താ മറിയത്തിന്റെ നാമത്തിൽ പുതിയൊരു സന്യാസിനി സമൂഹത്തിനു തുടക്കമിട്ടു.

കഴിവുള്ള നാട്ടുമെത്രാന്മാരെ ലഭിക്കുന്നതിനുവേണ്ടി വൈദികവിദ്യാർത്ഥികളെ വിദേശങ്ങളിൽ അയച്ചു പഠിപ്പിക്കുക, പള്ളി സന്ദർശനവേളയിൽ കുട്ടികൾക്ക് ദൈവികകാര്യങ്ങൾ പറഞ്ഞുകൊടുത്തുകൊണ്ട് മതബോധനം നൽകാനും മറ്റും മാതൃക നൽകുക, കുട്ടികളുടെയിടയിൽ ദിവ്യകാര്യം സമീകരണം വർദ്ധിപ്പിക്കുക, ജപമാലകേന്ദ്രം, ശുദ്ധീകരണാർത്ഥമുള്ള കേന്ദ്രം മുതലായവ വർദ്ധിപ്പിക്കുക തുടങ്ങിയവയിൽ അദ്ദേഹം പ്രത്യേകം ശ്രദ്ധിച്ചിരുന്നു. നാട്ടുകാരനല്ലായിരുന്നെങ്കിലും നാട്ടുമെത്രാന്മാരെ ലഭിക്കുന്നതിനു സുറിയാനിക്കാർ നടത്തിയ പരിശ്രമങ്ങളിൽ അദ്ദേഹം ആത്മാർത്ഥമായി സഹകരിച്ചു. സുറിയാനിക്കാർക്കായി വികാരിയാത്തുകൾ പുനഃസംഘടിപ്പിച്ചപ്പോൾ അവയെ ഭരിക്കുന്നതിനായി നിയമിതരായവർ ലവീഞ്ഞു മെത്രാൻ നിർദ്ദേശിച്ചവർ തന്നെയായിരുന്നു. അങ്ങനെയാണ് അദ്ദേഹത്തിന്റെ വികാരി ജനറാളന്മാരിൽ ഒരാളായിരുന്ന മാക്കീൽ മത്തായി അച്ചൻ ചങ്ങനാശ്ശേരി വികാരി അപ്പസ്തോലിക്കാ ആയി നിയമിതനായത്.

വൈദിക മേലദ്ധ്യക്ഷന്മാർ അഞ്ചു വർഷത്തിലൊരിക്കൽ നടത്തേണ്ട 'ആദ് ലിമിനാ' വിസിറ്റിനായി ലെവീഞ്ഞു മെത്രാൻ റോമിലായിരുന്ന അവസരത്തിലാണ് പുതിയ വികാരി അപ്പസ്തോലിക്കാരുടെ നിയമനം നടന്നത്. അതിനാൽ അദ്ദേഹം നാട്ടിലേയ്ക്കു മടങ്ങിയില്ല. റോമാസന്ദർശനത്തിനുശേഷം സ്പെയിനിലെ യൂറിസ് വിദ്യാലയത്തിലാണ് താനും നാൾ അദ്ദേഹം താമസിച്ചത്. പിന്നീടു ഫ്രാൻസിലെത്തി സർല്ലാദിലെ കോളേജിൽ താമസമായി. അവിടെവച്ച് മഡ്രാസ് റിലെ വികാരി അപ്പസ്തോലിക്കാ ആയിരുന്ന മോൺ. കാസറ്റിന്റെ സഹായമെത്രാനായി നിയമിക്കപ്പെട്ടെങ്കിലും ഫ്രഞ്ചു വൺമെന്റ് പ്രതികൂലിച്ചതിനാൽ അതുവരെ റാൾമെത്രാന്റെ അധികാര സീമയിൽപ്പെട്ടിരുന്ന സിലോണിലെ നവരൂപതയുടെ മെത്രാനായി അദ്ദേഹത്തെ മാറ്റി നിയമിച്ചു. 1898 നവംബറിൽ അദ്ദേഹം സിലോണിലെത്തി.

1912 നവംബർ 13-ാം തീയതി ലവീഞ്ഞുമെത്രാന്റെ മെത്രാഭിഷേക രജതജൂബിലി ട്രികോമാലി രൂപതയിൽ ആഡംബരപൂർവ്വം ആഘോഷിച്ചു. തദ്ദേശസമരത്തിൽ ലോകത്തിന്റെ നാനാഭാഗങ്ങളിൽ നിന്നും വിശിഷ്ടരായ മലബാറിൽനിന്നും മംഗലാപുരം, മദ്രാസും സംഭാവനകളും അവിടേയ്ക്കു പ്രവഹിച്ചു. ഡൊമസ്റ്റിക് പ്രിളേറ്റ്, അസിസ്റ്റന്റ് റ്റു ദി പൊന്തിഫിക്കൽ ത്രോൺ എന്നീ സ്ഥാനപദവികൾ അക്കാലത്ത് വി. പത്തംപീയൂസ് പാപ്പാ അദ്ദേഹത്തിനു നൽകി. വാർദ്ധക്യസഹജമായ ക്ഷീണവും കാഴ്ചക്കുറവും ഉണ്ടായിരുന്നെങ്കിലും മാർപ്പാപ്പായോടുള്ള തന്റെ കൃതജ്ഞത പ്രകാശിപ്പിക്കുന്നതിനും, യൂറോപ്പിലുള്ള സ്നേഹിതരെ സന്ദർശിച്ചു നന്ദി പറയുന്നതിനുമായി ലവീഞ്ഞുമെത്രാൻ 1913 -ൽ യൂറോപ്പിലേയ്ക്കു തിരിച്ചു. അദ്ദേഹം റോമിലെത്തി പ. പിതാവിനെ സന്ദർശിക്കുകയും തുടർന്ന് ഫ്രാൻസിസ്, ബൽജിയം, ഹോളണ്ട് തുടങ്ങിയ രാജ്യങ്ങളിലേയ്ക്കു യാത്ര തിരിക്കുകയും ചെയ്തു. യാത്രാമദ്ധ്യേ ന്യൂമോണിയ ബാധിച്ച അദ്ദേഹത്തിനു വിദേശ ശുശ്രൂഷ നൽകിയെങ്കിലും ഫലമുണ്ടായില്ല. 1913 ജൂലായ് 11-ാം തീയതി വെള്ളിയാഴ്ച ആ നല്ല ഇടയൻ ദിവംഗതനായി.

ക്നാനായക്കാരുടെ അഭ്യുതയകാംക്ഷയും അവരെ ആത്മാർത്ഥമായി സ്നേഹിച്ച വന്ദ്യപിതാവുമായിരുന്നു ലവീഞ്ഞു മെത്രാൻ. തങ്ങളുടെ പൈതൃകം സംരക്ഷിക്കുവാൻ സ്വന്തമായൊരു രൂപത വേണമെന്ന അവരുടെ ആഗ്രഹത്തിന്റെ പിന്നിലെ ചേതോവികാരം ഉൾക്കൊള്ളുവാനുള്ള ഉൾക്കണ്ണുകൾ അദ്ദേഹത്തിനുണ്ടായിരുന്നു. ക്നാനായക്കാരനായ മാക്കീൽ മത്തായിച്ചന്തന്റെ വികാരിജനറാൾമാരിൽ ഒരാളായി അദ്ദേഹം തിരഞ്ഞെടുത്തതിന്റെ കാരണം മറ്റൊന്നല്ല, ഈയടുത്ത കാലത്തു തിരുഹൃദയക്കുന്നിനടുത്തു 'കാർലോസ് ദയാറാ' റൊവീഷ്യൂർ ഭവനവും ഇടയ്ക്കാട്ടു പള്ളിയോടു ചേർന്നു വിസിറ്റേഷൻ സഭയുടെ ഡോ. ചാൾസ് ലവീഞ്ഞു കോൺവന്റും ആരംഭിച്ചിരുന്നത് പിതാവിനോടുള്ള സ്നേഹത്തിന്റെയും ബഹുമാനത്തിന്റെയും പ്രകടനങ്ങളാണ്. അദ്ദേഹം ഇന്നും നമ്മുടെ ഹൃദയത്തിൽ മുദ്രമയ സ്മൃതിയായും മധുരമായ സ്മരണയായും നിറഞ്ഞു നിൽക്കുന്നു.